

# Fólkið skal siga sína hugsan um blokkin

Miðflokkurn skjýtur nú upp, at ein vegleiðandi fólka-atkvøða verður gjørd um ætlaðu minkingina av blokkstuðlinum frá danska statinum

**POLITIKKUR**  
Eyðun Klakstein

Miðflokkurin vil nú hava føroyska fólkið at siga sína hugsan um minkingina av blokkstuðlinum, sum landsstýrið hevur stig til. Jenis av Rana hevur vegna Miðflokkin gjørt uppskotið, sum skal leggjast fyri tingið. Í fyrsta lagi verður heitt á landsstýrið um sum skjótast at leggja uppskot um blokkstuðulin fyri tingið at taka støðu til. Miðflokkurn vísir á, at landsstýrið hevur tikið stig til at mína blokkin uttan at formligu viðurskiftini eru í lagi.

Áðrenn landsstýrið kann senda eina formliga áheitan á dansku stjórnina um at minka blokkin, má lögtingið fyrst hava samtykt hetta, og tað hevur tað ikki enn. – Tí má landsstýrið sum skjótast gera eitt uppskot um blokkstuðulin fyri 2002, og so lögtingið kann sleppa at viðgera hetta málið, sigur Jenis av Rana.

## Fólk eru ótrygg

Miðflokkurin heldur, at minkingini av blokkstuðulinum fer at fáa so stórar búskaparligar avleiðingar fyri føroyska samfelagið, at flokkurin heldur, at fólkið eigur at siga gott fyri hesi ætlan, áðrenn hon verður gjøgnumförd. – Hetta líkist eini seinastu roynd at fáa okkurt á skafti á fullveldisleið áðrenn valið, men vandin er, at hetta kann forkoma fullveldinum, tí fólk kenna seg ótrygg við støðuna, og tí venda tey sær ímóti full-

veldisgongdini, sigur Jenis av Rana. Hann heldur, at landsstýrið eigur at fáa formliga partin av arbeiðnum við blokkinum upp á pláss. Higartil hevur lögtingið einki uppskot fingið, og danska stjórnin er gingið eini umbøn frá føroyska landsstýrinum á mæti, uttan at landsstýrið hevur heimild til at senda eina formliga umbøn um at minka blokkin.

## Vanlukkulig stöð

Jenis av Rana heldur, at hóast tíðirnar eru góðar, liggur nógv á láni í samfelagnum. – Heilsuverkið hevur neyvnan í nýggjari tíð nakrantíð verið so órøkt og niðurdirkomið sum nú, gomul liggja hjálparleys vegna vantandi røktarpláss og lítil játtan til heimarøkt, tey brekaðu og sálarliga veiku hava vanlukkuligar umstøður og føroyska skúlaverkið tykist fara alt

meira í upploysn, heldur Jenis av Rana. – Alt ov trongir fíggar-karmar eru orsök til hesa stöðu, og tí kennist tað sera løgið, at landsstýrið einvíst ætlar at fara undir eina lækking av blokkstuðlinum. – Vit halda hesa ætlan vera hópisleysa, serliga tá hugsað verður um vánaligu stöðuna hjá nógvum samfelagsbólum, og tí eigur hvør einstakur føroyingur at sleppa at siga sína hugsan um hesa ætlan, áðrenn politikararnir fara einvíst at geva út av ognum teirra, sigur Jenis av Rana.



– Vit halda ætlanina at skerja blokkin vera hópisleysa, serliga tá hugsað verður um vánaligu stöðuna hjá nógvum samfelagsbólum, og tí eigur hvør einstakur føroyingur at sleppa at siga sína hugsan um hesa ætlan, sigur Jenis av Rana.

# Leitingin ikki nøktandi úrslit

BP er nú givið at bora á leitimiðnum Svínø, men oljufelagið fann ikki stórar nøgdir av olju ella gassi

**OLJUVINNA**  
Eyðun Klakstein

Oljufelagið BP er nú givist við leitingini eftir olju í brunninum Svínø, og úrslitið vísti, at hóast olja og gass finnst á økinum, so var tað ikki í so stórum nøgdum, at framleiðsla

kann spyrjast burtúr. – Enn einaferð má staðfestast, at leitingin ikki gav tað úrslitið, sum eg hevði vónað. Kortini er tað positivt at fáa váttað, at tvít hava ein virkna oljuskipan á føroyskum øki, og at vánirnar at finna olju í rakstrarverðum nøgdum eru batnaðar, sigur Eyðun Elttør, sum landsstýrismaður við oljumálum. Boriskipið West Navion, sum hevur leitað eftir olju fyri BP, boraði á 1.074 metra dýpi, og brunnurin, sum er boraður, røkkur

4.354 metrar undir sjóvarmálan. **Virkin skipan** Boriarbeiðið hevur verið merkt av stórum trupulleikum í djúpara partinum av brunninum. Hóast tað eydnaðist tað at gera eina røð av mátingum og taka grótroyndir í dýpinum, áðrenn gjørt varð av at steðga boringini 22. september.

Boringin á Svínø miðinum náddi niður ígjøgnum fláirnar, ið vóru høvuðsmál fyri leitibrunninum, og hon staðfesti, at olja og gass finnst á økinum, men tað nøgdirn er lítil. Úrslitið av boringini vísir, at Føroyaøkið inniheldur eina virkna kolvetnisskipan, og at tað finnst sangrýtisfláir við góðum egileikum at goyma olju og gass. Men niðurstøðan av hesi boring er, at tað setir ikki gongd á nakra føroyska oljuvinnu.



Boriskipið West Navion

# TM Junior

**letur upp**

**Hósdagin 27.09. kl. 9.00**

*Vit vil væl velja danska morðin*  
**Millem Junior og tí henda tjába morðin Tom Taster**

*lata vit dýrað upp til ein spennandi handil til gætur og drøngar upp til 16 kr (vinnan er hendir)*

*Sjáltrandi hava vit utge gitt upplatingartíð*

*Essiat fara vit at lata burtur, einu Moustain Bibe, eitt lekhjál og eitt gírhjól*

*Kann tað í handlitin og høvur kassan. Dreyt verður langan leygardag kl. 13.00*






**TM Junior**  
Vælkomin  
Dr. Jacobsenvegata 15  
Tlf 311088

(við Lampubúðina og Skúlabúðina)